

# चिंणगाई तीलियूं

चिंणगाई तीलियूं




# पंज

सिंधियत - सुहिणी - रहे

# सिवा आशार 2023

एस. पी. (सर) मंघिरमलानी



रचनाकार  
आजाद सचल  
एस.पी.मंघिरमलानी

## मुहिंजी नजर

साल 2016 खां या थोरो अगु खां सोशल मीडिया ते सिंधी देवनागरी में लिखण जी शुरुआति जे सिलसिले पहिंजे परवाज सां मुखे 2017 जे अगसट महीने में जीजल 70 सालन जी (लेख) अयं जुलाई 2020 में पींघे में (कविताउन जो दीवान) ई बुकस जे रुप में तवहां जे सामहं पेश करे सघण जे मुकाम ते पहुचायो। इन दोरान सोशल मीडिया ते लिखण जो सिलसिलो हलंदो रहियो। सिंधी लोक साहित जे अमोलक खजाने पहाका अयं चवणिन खे बेशुमार साराह अयं कामियाबी मिली। जहिं होसिलो डिनो कविता खे पंजन सिटन जी रिथा में पेश करण जो।

पंज सिटी इन कविता रिथा जो उनवान आहे चिंणगाई तीलियूं हालांकि इहा रिथा पंजकडन जे आधार ते ई आहे पर तहिं हूंदे बि मां इन खे पंज सिटा आशार चवण पसंद कियां थो। पंजकडन में अयं पंज सिटा आशार में जेको हिकु बुनियादी फरकु आहे सो आहे पंजकडे में पहिरियीं अयं पंजी सिट जो सागियो हुजण पर तवहां डिसंदा त पंज सिटा आशार में इन गालिह जो हर भरे पालण न थियो आहे।

सोशल मीडिया ते चिंणगाई तीलियूं पोस्ट करण जी शुरुआति 03 जनवरी 2023 खां थी हुयी अयं रोज हिक अयं पोय हफते बिन जे रुप में इहो सिलसिलो हलंदो आयो। तवहां जी बेहद घणी फरमाईश ते चिंणगाई तीलियूं - पंज सिटा आशार हिकु किताब जे रुप में पेश कंदे मुखे बेहद खुशी थी रही आहे। अजोके समे जी घुर अयं जरूरत खे धिआनु रखंदे पहिरियन बिन किताबन वांगुर हीउ टियो किताब बि डिजिटल रुप में मतलब ई बुक जे रूप में पेश कियो वंजे।

असां जी 2006 खां हलंदड सिंधी वेबसाइट [www.thesindhuworld.com](http://www.thesindhuworld.com) जे Sindhi Language & Literature section जे E - Books हिसे में डिनिल लिंक ते किलिक करे तवहां चिंणगाई तीलियूं - पंज सिटा आशार 2023 फ्री डाउनलोड करे सघो था। तवहां जी साराह अयं कदरशिनासीअ जी वरंदी में के मुनासिब अयं सोभारा लिखी सघण में पाण खे लाचार महसूस कंदे मां सिरफ इहा उमीद कियां थो त तवहां खे हीउ किताब पसंद पवंदो।

मां हिकु भेरो वरी लिखां थो त हीउ सिंधी भाषा में मुहिंजो लिखण सिरफ अयं सिरफ माता दादनबाई अयं पिता डॉ प्रेमचंद मंधिरमलानी जन जी सिखियाउन जे सबब मुमकिन थी सघियो आहे। उमीद त वाहेगुरु जी महर जा मींह वसंदा रहंदा अयं असां जी किताबी रुपी मुलकातुन जो सिलसिलो अगिते बि कायम रहंदो।

### सिंधियत सुहिणी रहे

एस पी (सर) मंधिरमलानी  
गांधीनगर कोल्हापुर  
13 दिसंबर 2023

001

# पंज सिटा आशार

Project Sindhiyat of [www.thsindhuworld.com](http://www.thsindhuworld.com)

जलसो आ नयें साल जो  
गालिह झूलण विसारिण जी आहे।

पढायो था बार अंग्रेजी इस्कूलन में  
मुखे को ऐतिराज नाहे।

लिखो पढो हिंदी अंग्रेजी  
चाहे नोकरी धंधे रोजगार खातिर।

गालिहायो घर में सिंधी  
ऐतिरो ई आजाद सचल थो चाहे।

जलसो आ नयें साल जो  
गालिह झूलण विसारिण जी आहे।

S.P.Manghirmalani (Sir)

चिंणागाई तीलियूं



बराबर न आहियां

रिवायती वाशिंदो सिंधी अदबी गुलशन जो।

गणिण डुखियो तादाद

समझन रकीब जेके था मुखे पाण जो।

गलतियूं हजारें कढी बि

पसंद तरीको आहे मुहिंजे लिखण जो।

परे शक शुबहे संसे खां

लागापो सिंधियत सां आजाद सचल जो।

बराबर न आहियां

रिवायती वाशिंदो सिंधी अदबी गुलशन जो।

S.P.Manghirmalani (Sir)

चिंणागाई तीलियूं



003

# पंज सिटा आशार

Project Sindhiyat of [www.thsindhuworld.com](http://www.thsindhuworld.com)

कुही छडियो नेठि आखिर  
असां नातन जे संसार खे।

न रहियो मिठास बोलन में  
न चिटायी हाणे नातन में।

मामो, चाचो, पुफडु,  
सभु समाया हिकडे ई अंकल में।

विसारियो वरसो असां  
डियूं था डोहु आजाद सचल खे।

कुही छडियो नेठि आखिर  
असां नातन जे संसार खे ।

S.P.Manghirmalani (Sir)

चिंणागाई तीलियूं

वकतु हथन मां

गिसकिणी रेत वांगुर गिसकंदो वंजे थो।

तरकी पसंद सिंधी

नवां रिवाज रोज सिखंदो रहे थो।

थाधल शरबत ड्रिंक्स इहे पुराणा

सिंधी बार कैफीनटेड डिरंक पिये थो।

बाबा आदम जमाने जो आजाद सचल

बियो हरको त मॉडर्न थिये थो।

तरकी पसंद सिंधी

नवां रिवाज रोज सिखंदो रहे थो।

S.P.Manghirmalani (Sir)

चिंणागाई तीलियूं

005

# पंज सिटा आशार

Project Sindhiyat of [www.thsindhuworld.com](http://www.thsindhuworld.com)

कंदे कंदे तरकी सिंधी समाज  
परे ऐतिरो त निकिरी वियो।

खोयिजी हिंदी अंग्रेजी में  
पहिंजी बोली सिंधी विसरी वियो।

वकत जो फेरो बराबर  
सुवाद दाल जो बि सीरे जहिड़ो थियो।

पुछे आजाद सचल विंजाये सिंधियत  
हासिल तो आ छा कियो ?

कंदे कंदे तरकी सिंधी समाज  
परे ऐतिरो त निकिरी वियो।

S.P.Manghirmalani (Sir)

चिंणागाई तीलियूं



न आहियां मां को इतिरु  
जो वकतु खुशबू चोराये वठे।

अखरन जी दुनिया में  
रकीब नुकतचीनीकार थो चवे।

न लिखे साहितिक भाषा  
न मात्राउन जो धिआनु थो रखे।

हर शखसु रचना पोय बि  
आजाद सचल जी छो घुरे ?

न आहियां मां को इतिरु जो  
वकतु खुशबू चोराये वठे।

S.P.Manghirmalani (Sir)

चिंणागाई तीलियूं

गम में गुम रहियो

शराब जो शबाब, खुमार आशिनायी जो।

इजहार इहे आहिन कहिंजा ?

चेहरो त आ बिलाशक मुहिंजो।

आरसीअ आडो आहे बीठो केरु?

आहे ठहियो इहो पाछो कहिंजो ?

सही नुकतचीनी थियणु रचनाकार

आहे किथे इहो आजाद सचल सहिंजो।

इजहार इहे आहिन कहिंजा?

चेहरो त आ बिलाशक मुहिंजो।

S.P.Manghirmalani (Sir)

चिंणागाई तीलियूं

आहे यकीं नुकतचीनीकारन जो मेडु  
निफाक खां न मुडंदो।

मुहिंजे मुऐ पोय थींदी बहस  
निकरंदी अरथी, या जनाजो सजिजदों।

लिखियो बेशुमार हर विषय ते आहे  
आजाद सचल जियरे हूंदे।

गोलिहिण डुखियो केरु केरु करे हिमथ  
खेसि अदीब चवंदो।

आहे यकीं नुकतचीनीकारन जो मेडु  
निफाक खां न मुडंदो।।

S.P.Manghirmalani (Sir)



ससु नूह में हाणे  
को बि निफाक न बाकी रहियो आहे।

हले जहिं ते हुकूमत  
शखसु उहो सागियो ऐं हिकु ई त आहे।

मिलियो बिनही खे  
वंडि विरहाय सुख पाय मंतर आहे।

फाथलु बिन बाहिन में  
पियो आजाद सचल पहिंजो खेरु चाहे।

ससु नूह में हाणे  
को बि निफाक न बाकी रहियो आहे।

S.P.Manghirmalani (Sir)

अकसर सरगोशियूं त  
अणि बुधियूं ई, रहिजी वेंदियूं आहिन।

शुरू थीदे ई  
कहाणियूं रोमानी, खतम थी वेंदियूं आहिन।

विरला ई मिलन जेके  
मोत खां पोय बि हिकबिये खे था चाहिन।

हकीम तबीब बि  
दवा दरद जी आजद सचल खां पुछंदा आहिन।

अकसर सरगोशियूं त  
अणि बुधियूं ई, रहिजी वेंदियूं आहिन।

**सरगोशी** =न जहिड़े आवाज में साहन वसीले चयल गालिह Whispering

S.P.Manghirmalani (Sir)

चिंणागाई तीलियूं

चवेव थो निखिमणोमल  
खोले कन बयी धियान डई बुधो।

सिंधियत बाबत गिआनु  
आजाद सचल जहिडो ई सिखो।

गालिह फायदे जी  
शादी लव मेरिज लाय ई जिदु कियो।

न दोखो न पछितावो  
घरवारी ऐं गर्ल फ्रेंड हिक में डिसो।

गालिह फायदे जी  
शादी लव मेरिज लाय ई जिदु कियो।

S.P.Manghirmalani (Sir)

चिंणागाई तीलियूं



न त बुधदों आ हू मुहिंजी  
न मां हुन जी बुधां थो।

चवन था, नातो  
पीर मुरशिद जो कायम रखां थो।

रहे गुमनाम  
उफक जे हुन भरि हू, हुंदे साणु सदा।

बणिजी रोशन सितारो  
आजाद सचल, मां चमकां थो।

न त बुधदों आ हू मुहिंजी  
न मां हुन जी बुधां थो।

S.P.Manghirmalani (Sir)

चिंणागाई तीलियूं

मयकशन जा पहिंजा पहिंजा  
मयार उफक थियन था।

किन जो मदार विचार  
त के इशक जा सताइल थियन था।

किन खे न मिले थी साकी  
के इंतजार रिंदन जो कनि था।

चवन असां पंहिजे सानी  
आजाद सचल खे गोलिहियूं था ।

मयकशन जा पहिंजा पहिंजा  
मयार उफक थियन था ।

**रिंद** = आदती मयकश या पियण जा साथी

S.P.Manghirmalani (Sir)

चिंणागाई तीलियूं

जियां थो जिंदगी पियो  
उमिर बाकी जो बचियल आहे।

खिलां थो मां  
खिलंदड़ चेहरे सां महफ़िल में बहार आहे।

कियो इसरार  
कडहिं कहिं सा हुआ, सदा लिखिणो आहे।

कहिंजी खुवाईशन जे  
बाग जो गुल, आजाद सचल आहे ।

जियां थो जिंदगी पियो  
उमिर बाकी जो बचियल आहे।

S.P.Manghirmalani (Sir)

चिंणागाई तीलियूं



न तमना आहे साहिल जी  
लुतुफ लहरुन जो वठंडो आहियां।

नुक़तचीनीकारन जा नाकाबिल नासूर  
सही बि जियरो आहियां।

ठाहियो तूफानन खे आ घरु  
तेज हवाउन जो साथु थो चाहियां।

काफिलन जी चिंता छा  
मां अकेलो ई आजाद सचल आहियां ।

न तमना आहे साहिल जी  
लुतुफ लहरुन जो वठंडो आहियां।

S.P.Manghirmalani (Sir)

चिंणागाई तीलियूं

कसु कसर खे जडहिं डिठो  
तराजीअ में मां तोरे।

थियो महसूस सही  
कसु खायिणु न सदायीं थी बोडे।

कसर में उहो  
जो बियन जे दुख तां सुख पहिंजो घोरे।

सचु चवन पहाका आजाद सचल  
संगु तारे संगु बोडे।

कसु कसर खे जडहिं डिठो  
तराजीअ में मां तोरे।

S.P.Manghirmalani (Sir)

चिंणागाई तीलियूं

शाल उहो नजरो  
दीद मुहिंजीअ खे बि नजर अचे।  
बार बुढे नवजवान वातां  
आजाद सचल भाषा सिंधी बुधे।  
गुजरियो जमानो थी मुदत  
हिनन कदमन खे बि थकिये।  
सिंधी गालिहाये न सिंधी  
न कोई थो छेज धुन ते हाणे नचे।  
शाल उहो नजरो  
दीद मुहिंजीअ बि खे नजर अचे।

S.P.Manghirmalani (Sir)

चिंणागाई तीलियूं



जफाकशी परेशानी चिंता तवहां जी  
मां रोज डिसां थो।

किअल खताउन पहिंजिन ते पशेमान  
तवहां खे डिसां थो।

चवे समझे जमानो खुशनसीब खिलमुख  
आजाद सचल खे।

जखम नासूर सिंधी न गालिहायिण जा  
लिकाये रखां थो।

जफाकशी परेशानी चिंता तवहां जी  
मां रोज डिसां थो।

S.P.Manghirmalani (Sir)

चिंणागाई तीलियूं

मनु तवहां जो पहिंजो  
तोरियो ताराजीअ में, ब मणु न थियो।

धंधे लाय मकानी भाषा  
सिंधी न गालिहायिणु छो जरुरी थियो ?

वसूं बराबर था  
कणो कणे खां धार, यादि कहिं खे झूलण पियो।

डोहारी मनु कहिंजो  
आ जहिं आजाद सचल खे बेघर कियो।

मनु तवहां जो पहिंजो  
तोरियो ताराजीअ में, ब मणु न थियो।

S.P.Manghirmalani (Sir)

चिंणागाई तीलियूं

कणो कणे खां धार थी रहण वारन  
सिंधियिन हथां, बोली निकरंदी वयी।

शुरु थियूं नयूं रिवायतूं  
झूलण वरसो सिंधियत त, कहिंखे यादि न रही।

वयी वधंदी कीमत लिबासन वेसन जी  
सियाणप जी, न कहिं कदुर कयी।

चविणो कुझु हुआ आजाद सचल खे  
आवाज नकारखाने में तूती बणिजी पयी।

कणो कणे खां धार थी रहण वारन  
सिंधियिन हथां, बोली निकरंदी वयी।

S.P.Manghirmalani (Sir)

चिंणागाई तीलियूं



सिंधियत सिंधियत हर को चवे  
लहे न सिंधी भाषा जी सार।

पाण विसारियो झूलण खे  
घर में न गालिहायिन सिंधीअ में बार।

धंधे नोकरी लाय डिनी बकशे  
बियन भाषउन खे पहिंजी समूरी जमार।

पुछंदी सुरगी जीजल जरुर  
कहिड़ी डिये आजाद सचल खबरचार।

सिंधियत सिंधियत हर को चवे  
लहे न सिंधी भाषा जी सार।

S.P.Manghirmalani (Sir)

चिंणागाई तीलियूं

सचु चवण बणियो आ डुखियो  
आ जंड पुड खणण जहिड़ो।

उथे विहे कोन थो पाण पियो  
कमु गादीअ ते लानत जहिड़ो।

आणे सुधार पाण में बियन खे न सुधारे  
मिलंदो को त अहिड़ो।

चवंदो करे न थो कमु आजाद सचल  
पाणी विलोलिण जहिड़ो।

सचु चवण बणियो आ डुखियो  
आ जंड पुड खणण जहिड़ो।

S.P.Manghirmalani (Sir)

चिंणागाई तीलियूं

न समझियो सिंधियत सिंधियत चवण वारन  
आ वसे वरसो किथे थो।

चवे दासु मां झूलण दर जो  
गालिहाइणु सिंधी रखे पाण खां परे थो।

आ डुखियो बणिजण जुनूनी, इबादती  
आशिक लेखियो वंजे अहमक थो।

आहे इहो हिकु अलग अंदाज,  
घुरे जेको आजाद सचल हर सिंधी में थो।

न समझियो सिंधियत सिंधियत चवण वारन  
आ वसे वरसो किथे थो।

S.P.Manghirmalani (Sir)

चिंणागाई तीलियूं



सिंधियत का सूखड़ी त न आहे जो  
जलसे मोके ते नजर अचे।

न ई आहे इहा का जमीन जायदाद  
जो इनखे को विरहाये सघे।

चाहत बस हिक नंढड़ी  
हर सिंधी सिंधी गालिहाइण वारो हुजे।

आहे इजहारे मुहोबत आजाद सचल  
बस जे इबादत समझी को करे।

सिंधियत का सूखड़ी त न आहे जो  
जलसे मोके ते नजर अचे।

S.P.Manghirmalani (Sir)

चिंणागाई तीलियूं

बेवफाई जे हिन किसानगोई में  
कहिं कहिं खे शामिल मां कियां।

सिंधियत जे वफादारन में  
छा पहिंजो नालो बि मां न लिखां।

नुक़तचीनीकार त वया जिन्दु छड़ाये  
गलत कहिं खे मां चवां।

चड़िहंदो फाहे ते वाहिद आजाद सचल  
डोहु हिक खे थो मां डियां।

बेवफाई जे हिन किसानगोई में  
कहिं कहिं खे शामिल मां कियां।

S.P.Manghirmalani (Sir)

चिंणागाई तीलियूं

चवन था लिखी रखन था  
वजन वंजे थो वधंदो, मुहिंजी तीलीयिन जो।  
रहंदो हुओ तनिहा वेडाणो  
बणियो वेठो आ मरकज अजु जमाने जो।  
बरंदियूं घणो, कड़न्दियूं चिंणगियूं घणियूं  
सुवाल सागियो पुछे हर शखसु थो।  
अखर अखर गालिहाये बिना बुधाये थो  
आहे लिखियल आजाद सचल जो।  
चवन था लिखी रखन था  
वजन वंजे थो वधंदो, मुहिंजी तीलीयिन जो।

S.P.Manghirmalani (Sir)

चिंणगाई तीलियूं



सोचे त डिसो केतिरो न मुशकिल कमु  
इहो मुहिंजे लाय आहे।

चाहियां थो हर सिंधी गालिहाये सिंधी  
हर हिकु अंग्रेजी थो चाहे।

भरियल जायकेदार तामन जो खजानो  
को त अची खणी खाये।

दामन सूखिडिन सां भरियल आ  
भागनवारो आजाद सचल थो पाये।

सोचे त डिसो केतिरो न मुशकिल कमु  
इहो मुहिंजे लाय आहे।

S.P.Manghirmalani (Sir)

चिंणागाई तीलियूं

मुड़ी तो हिकु भेरो बि न डिठो  
 राहुन ते त गुल टिड़ियल हुआ सिंधियत जा।  
 न रंजु न बेवफाई ते पशेमान  
 बुधायो मुखे विसरन कीअं पंजडा झूलण जा।  
 रहे आबाद महकंदो गुलशन  
 जीजल बोलीअ जो, तवहां ई डसियो रिथा का।  
 उडामणु चाहे गाये सिंधी गीत  
 पर त न कतिरियो तवहां आजाद सचल जा।  
 मुड़ी तो हिकु भेरो बि न डिठो  
 राहुन ते त गुल टिड़ियल हुआ सिंधियत जा।

S.P.Manghirmalani (Sir)

चिंणागाई तीलियूं

विछिड़ियल सिंधी भाषा खां  
वरी मिलण जो मजो, वठीं छो न थो।

विसारियल गालिह  
सिंधी में गालिहाइणु, यादि तूं करीं छो न थो।

सेसा पलव छेज रुह सिंधियत जी  
बिना रुह जिसम बणी छो थो।

न हमराह थी बि,  
कुझु कदम आजाद सचल साणु हलीं छो न थो।

विसारियल गालिह  
सिंधी में गालिहाइणु, यादि तूं करीं छो न थो।

S.P.Manghirmalani (Sir)

चिंणागाई तीलियूं



आहे हुनन जी दाहं  
नवजवान सिंधी न था गालिहायिन।  
न अची झूलण दर  
मनमरजी पहिंजी पिया था हलायिन।  
कयूं जो गालिह सिंधियत जी  
रिवाज रिवायतूं अंग्रेजी था बुधायिन।  
जहिडा कांग तहिडा बचा  
इहो था चवण वारा आजाद सचल विसारिन।  
आहे हुनन जी दाहं  
नवजवान सिंधी न था गालिहायिन।

S.P.Manghirmalani (Sir)

चिंणागाई तीलियूं

पराये माल ते टोपी निरड ते  
हले संसार इन मते ते थो।

उथे विहे न पाण  
लखु लानत गादीअ खे पियो डिये थो।

भरे बीठो भाकुर में पाण  
न छडिण डोहु आ वण जो।

अरथु तातपरज समझे  
मिले आजाद सचल अहिडो को।

पराये माल ते टोपी निरड ते  
हले संसार इन मते ते थो।

S.P.Manghirmalani (Sir)

चिंणागाई तीलियूं

पखियडन खे आखिर त छडे आखेड़ो  
उड़ामी वंजणो ई आहे।

थियो जो कमजोर वरसो सिंधियत जो  
आया हलिया परावा काहे।

गालिहिन में जजबो सिंधियत जो  
सिंधी डिणु न थो को मालिहाये।

रहन यादि अखर हर आम खास खे  
ऐतिरो ई आजाद सचल चाहे।

पखियडन खे आखिर त छडे आखेड़ो  
उड़ामी वंजणो ई आहे।

S.P.Manghirmalani (Sir)

चिंणागाई तीलियूं



खुआब विछिडियल अखिडिन खां  
निकितो गोलिहिण मां आहियां।

रहंदो नाशुकिरन जी घिटीअ में  
बेदिलन जे पाडे में मां आहियां।

बेशुमार चाहतुन मां  
बास कहिडी हिक जी मां बासियां।

वेठो आ वंजी रुसी आजाद सचल  
सूर पहिंजा कहिं खे हाणे मां बुधायां।

खुआब विछिडियल अखिडिन खां  
निकितो गोलिहिण मां आहियां।

S.P.Manghirmalani (Sir)

चिंणागाई तीलियूं

करे खुआर मुखे रखी साफ पहिंजो दामन  
निकरी वंजो था।

आहियो त तवहां बि सिंधी  
भाषा सिंधी गालिहायो छो न था।

रखो था फखुर सिंधी अगुवान हुजण जो  
रहबरी सिंधियत जी कयो छो न था।

दानिशमंद, गियानी, माहिर, आलिम तवहां  
डियो जवाब आजाद सचल खे छो न था।

करे खुआर मुखे रखी साफ पहिंजो दामन  
निकरी वंजो था।

S.P.Manghirmalani (Sir)

चिंणागाई तीलियूं

बराबर तूं नाराजपो रखीं थो  
खफा बि मूं खां बेहद तूं रहीं थो।

चवां छो न इशकु इन खे  
मिंथ दीदार जी कबूल करीं थो।

खुआबन खियालन मां  
निकिरी बाहिर अची साणु रहीं थो।

मंजे न चाहे जमानो  
पर तूं त मुखे आजाद सचल चयीं थो।

चवां छो न इशकु इन खे  
मिंथ दीदार जी कबूल करीं थो।

S.P.Manghirmalani (Sir)

चिंणागाई तीलियूं



साथु मंजिलुन तायीं  
आ कहिं कडहिं कहिंजो डिनो।

जमाने खे त  
कमु निकतो डखणु विसिरियो वणियो।

बराबर चवन सचु था पहाका  
आ डिनो न थियो किनो।

को त हूंदो, जहिं आ  
हकु आजाद सचल जो छिनियो।

जमाने खे त  
कमु निकतो डखणु विसिरियो वणियो।

S.P.Manghirmalani (Sir)

चिंणागाई तीलियूं

ओ सिंधियत हिकु भाकुर  
तूं बि त पाइ अजु मुखे।

मां कयी इबादत तुहिंजी  
कहिं जुनिनी आशिक जहिड़ी।

समझे जमानो बि लागापो असांजो  
हिक थींदो असां खे डिसी।

सुख संतोष जी सरहद ते बीठल  
आजाद सचल जी खुशी मंजीदी हद कहिड़ी।

मां कयी इबादत तुहिंजी  
कहिं जुनिनी आशिक जहिड़ी ॥

S.P.Manghirmalani (Sir)

चिंणागाई तीलियूं

सिंधी बोली त  
पयी थी वरि वरि पुकारे।

निठर थी बीठो मनु  
न पाण खे इहो थो सुधारे।

सडिराइजी सिंधी बि  
सिंधी भाषा त मागे नथो गालिहाये।

वरसे जूं गालिहियूं  
हरदम आजाद सचल ई छो बुधाये ।

सिंधी बोली त  
पयी थी वरि वरि पुकारे।

S.P.Manghirmalani (Sir)

चिंणागाई तीलियूं



अचु त अजु वेही गडु  
इशकु पहिंजो मुकमल कयूं।

तूं खणु नालो मुहिंजो मां तुहिंजो  
हिक बिये खे सडियूं।

आहे केरु खरु केरु भूर  
जुड़ी हिकु थी पाण खे डिसूं।

आगाज कियो असां  
अंजाम छो आजाद सचल खां पुछूं ।

अचु त अजु वेही गडु  
इशकु पहिंजो मुकमल कयूं ।

S.P.Manghirmalani (Sir)

चिंणागाई तीलियूं

इशक जी कमालियत (मुकमल थियण)

हिकु थियण में त न आहे।

बाहि जे हिन दरियाह सां

को विरलो ई सघे थो नातो निभाये।

समझे जेको मोट जी भाजी घुरे वरंदी

उहो त मागे इशक खे घरि न पहिजे घुराये।

वरतलु गियानु सियाणन खां

वेठो थो आज्ञाद सचल रोज बुधाये।

समझे जेको मोट जी भाजी घुरे वरंदी

उहो त मागे इशक खे घरि न पहिजे घुराये।

S.P.Manghirmalani (Sir)

चिंणागाई तीलियूं

परिचंदा जरूर उहे बि हिक डीहं  
जेके अजु रुसियल आहिन।

गालिहायींदा उहे बि बोली सिंधी  
जेके अजु गालिहायिणु न था चाहिन।

पुजारी झूलण जा सभु  
न कोयी डिणु कडहिं था विसारिन।

लिखे चाहे कीअं बि, पर सभु त  
आजाद सचल खे पहिंजो था भायिन।

गालिहायींदा उहे बि बोली सिंधी  
जेके अजु गालिहायिणु न था चाहिन।

S.P.Manghirmalani (Sir)

चिंणागाई तीलियूं



सिंधी गालिहायिण वकत थिंदो आ भउ  
मुखे सिरफ हिकिड़ो।

डयी न वठे को छिड़िब मतां न कोयी  
अची डिये मुखे दड़िको।

रोये पयी बोली सिंधी मुहं लिकाये  
को त बुधे संदस सुडिको।

सुंजाणो त सभु तवहां मुखे पुछो पोय बि  
आजाद सचल कहिड़ो।

सिंधी गालिहायिण वकत थिंदो आ भउ  
मुखे सिरफ हिकिड़ो।

S.P.Manghirmalani (Sir)

चिंणागाई तीलियूं

विचार दायमी आहिन फजीलत खे  
खता समझण वारन जा।

लिखी खणी आया फेसिलो न बुधंदा  
उहे दलील, बयान गवाहन जा।

पक आ कतल मुहिंजे खां पोय हूंदा  
हथ खूनी दागन वारा यारन जा।

समझे पियो आजाद सचल बि वठन था  
आसरा बहानन जा।

लिखी खणी आया फेसिलो न बुधंदा  
उहे दलील, बयान गवाहन जा।

S.P.Manghirmalani (Sir)

चिंणागाई तीलियूं

कयो फेसिलो घुरण लूण  
छा ऐतिरी वडी खता हुयी।

बेरहमी डिनो जरुर लूण  
पर दया त मूं ते हुन न कयी।

हथ रहिया खाली  
बुरके जखमन ते लूण हली वयी।

वेंदे वेंदे आजाद सचल खे  
अहमक बि चवंदी वयी।

कयो फेसिलो घुरण लूण  
छा ऐतिरी वडी खता हुयी।

S.P.Manghirmalani (Sir)

चिंणागाई तीलियूं



अलखु सिंधियत जो जगायिणु छडे  
कमु बियो मां कहिडो कियां।

विसारियां जो बोली जीजल जी गालिहायिणु  
जग में मां जियां त कीअं जियां।

चवो बराबर था मुखे मयकश  
जाम झूलण पंजडन जा भरे भरे थो पियां।

आहिन अखर सिंधी मूं वटि  
छा सभु जा सभु आजाद सचल खे डियां।

अलखु सिंधियत जो जगायिणु छडे  
कमु बियो मां कहिडो कियां।

S.P.Manghirmalani (Sir)

चिंणागाई तीलियूं

आहे सचु बराबर बिज सिंधियत जा  
मां पोखियां पियो थो।

सिक हुब तवहां जी भाणु पाणी  
बिज मां सलो बि निकरे थो।

कायम रखो सिंधियत जो सफर  
इझो सलो बि वणु थिये थो।

कमाल करण वारो न आजाद सचल  
कमाल सहयोग करे थो।

आहे सचु बराबर बिज सिंधियत जा  
मां पोखियां पियो थो।

S.P.Manghirmalani (Sir)

चिंणागाई तीलियूं

मोत जे मातम खां पोय  
सदा साणु जो लकब मुखे बि मिलियो।

नाकबूल मुहिंजी रचना करण वारो  
सिरु बि खणी गुल झुकियो।

चवे हुआ त गुल बहार जी सुरिहां वारो  
वियो मोकिलाये न टिडियो।

सिंधियत नस नस में, रहियो आजाद सचल  
सदा देवनागिरी सिंधीअ सां जुडियो।

मोत जे मातम खां पोय  
सदा साणु जो लकब मुखे बि मिलियो।

S.P.Manghirmalani (Sir)

चिंणागाई तीलियूं



सजाये टंगे दीवार ते तसवीर मुहिंजी  
बणायींदव घर सुहिणा पहिंजा।

आहियो जिन जा शैदायी  
कंदी वकत जी धुधुर अखर धंधुला मुहिंजा।

चुलिह ते त दिल ते, अरथ नातन जा  
हर हिक वटि पहिंजा पहिंजा।

विसारिण लाय आजाद सचल खे  
कढंदव गोलिहे तवहां बहाना सहिंजा।

सजाये टंगे दीवार ते तसवीर मुहिंजी  
बणायींदव घर सुहिणा पहिंजा।

S.P.Manghirmalani (Sir)

चिंणागाई तीलियूं

चवे हू न संसो आहियां सिंधी  
सिंधी न गालिहायिण वारो सिंधी आहियां।

भाषा सिंधी न दुकान न नोकरी में  
घर में बि हिंदी गालिहायिण वारो मां आहियां।

सिंधु छड़ी वडेरन, जावाल भारत में  
भारत जो सिंधी पाण खे थो मां भायां।

रोकींदो केरु सिंधी चविरायिण खां  
पुछण इहो आजाद सचल खां थो चाहियां।

चवे हू न संसो आहियां सिंधी  
सिंधी न गालिहायिण वारो सिंधी आहियां।

S.P.Manghirmalani (Sir)

चिंणागाई तीलियूं

बणाये ओताकूं उबाणकियूं  
सिंधी वंजी वेठा बंगला महल अडे।

बणिया शैदायी पीजा बर्गर जा  
सिंधी दाल छोला डबल छडे।

बदिलाव खाधे जो मटाये थो वरसो  
न कल कहिं खे थी पवे।

अहदनामो सिंधियत सां आजाद सचल जो,  
खून उन जो पियो थो सडे।

बणाये ओताकूं उबाणकियूं  
सिंधी वंजी वेठा बंगला महल अडे।

**कल** = खबर :: **अहदनामो** = लिखी पढ़ी किअल / लिखित या तहरीरी / इकरार या वायदो

S.P.Manghirmalani (Sir)

चिंणागाई तीलियूं



वेही अकेलो एकांत तनहायी में  
जडहिं बि को गीत थो लिखां।

वातां कहिं अणजाण जे  
पहिंजी थी वियल गलती मां थो बुधां।

थिये रशकु पहिंजे ई नसीब सां  
भागनवारो पाण खे थो समझां।

आया विया हजारे लखें  
ईदो आजाद सचल बि किथां न किथां।

वेही अकेलो एकांत तनहायी में  
जडहिं बि को गीत थो लिखां।

S.P.Manghirmalani (Sir)

चिंणागाई तीलियूं

खुशी ऐं रंजो गम जी  
न लेखिणी अलग आ, न जुदा मसु।

मतलब आहे हिकु ई  
चवो रिथा योजना प्लानिंग या डसु।

हालतूं न, करे थो तय नजरियो  
इंसानी जिंदगीअ जो रुख।

करे किथे थो वापार आजाद सचल  
जो सोचे वेही, कसर या कसु ?

खुशी ऐं रंजो गम जी  
न लेखिणी अलग आ, न जुदा मसु।

S.P.Manghirmalani (Sir)

चिंणागाई तीलियूं

वारन जी सफेदी जो तंज करण वारन  
कडिहिं बि डिनो न धिआनु आहे।

सफेद निशानी शांतीअ जी  
उमिर जो हिकु दोर सरीर शांत कंदो आहे।

न भज डुक, न तकड़ कम शेतान जो  
दिल बस सुकून ऐं सुकून ई चाहे।

महफिलिन मजिलसुन में चाहे जो रोनक  
सो ई आजाद सचल खे घुराये।

वारन जी सफेदी जो तंज करण वारन  
कडिहिं बि डिनो न धिआनु आहे।

S.P.Manghirmalani (Sir)

चिंणागाई तीलियूं



दिल त चाहे मुहिंजी  
 पयी हिरखे घडीअ घडीअ थी।  
 मिंथ सिंधी गालिहायिण जी  
 हर भेरे बुधी अणबुधी ई रहे थी।  
 बोली जीजल जी अथयी  
 रखु अकीदो शक लाय जगह न थी।  
 गालिहाये त डिसु  
 वेनंती आजाद सचल जी अथयी।  
 दिल त चाहे मुहिंजी  
 पयी हिरखे घडीअ घडीअ थी।

हिरखे = लचचाना Tempted अकीदो = विश्वास Trust

S.P.Manghirmalani (Sir)

चिंणागाई तीलियूं

कलम जेसीं आहे हथ में  
लिखण कींअं मां बंद कियां।

वधंदड कदम जी सदा  
मंजिल खां अगु मां कींअं रुकां।

चवण त सवलो पर  
मटाये मुहं मरां त कींअं मरां।

बेहतर आ आजाद सचल रही जिंदा  
जहर जा जाम मां पियां।

कलम जेसीं आहे हथ में  
लिखण कींअं बंद कियां।

S.P.Manghirmalani (Sir)

चिंणागाई तीलियूं

दिल जा हुजन जे दिलदार घणा ई  
त कहिड़े कम जा।

गालिहायिन जेके न सिंधी भाषा  
से सिंधी कींअं थिया।

न जिन बोलन में सुरिहां सिंधियत जी  
से कहिड़े कम जा।

इहे अखर लिखियल आजाद सचल जा  
हकीकत लेखिया विया।

गालिहायिन जेके न सिंधी भाषा  
से सिंधी कींअं थिया।

S.P.Manghirmalani (Sir)

चिंणागाई तीलियूं



बालपणे जो सावण, मींह जल में  
वहंदी कागज जी बेड़ी हुई।

वधी जो अमीरी सिंधी घरन में  
भाषा सिंधी पल पल मरंदी वर्ई।

बुधी दलीलूं सिंधी अगवानन जूं  
वेचारी सिंधियत बि मुंझी पर्ई।

न आहे जे डोहारी आजाद सचल  
त आ कहिं इहा गलती कई ।

वधी जो अमीरी सिंधी घरन में  
भाषा सिंधी पल पल मरन्दी वर्ई।

S.P.Manghirmalani (Sir)

चिंणागाई तीलियूं

पचर परायी न करे जेको  
सो त मागे सिंधी न आहे।

आहियां जो व्हाट्सएप ते  
फॉरवर्ड करणु फरजु आहे।

अंदर जा कारा मुहं मोचारा  
घणन ई खटी खाधो आहे।

मां भलो मुहिंजो राम भलो  
इहो आजाद सचल खे भाये।

पचर परायी न करे जेको  
सो त मागे सिंधी न आहे।

S.P.Manghirmalani (Sir)

चिंणागाई तीलियूं

डेती लेतीअ जे केंसर जो  
इलाज बराबर डुखियो आहे।

हरि माउ पीउ  
पियो लीलाये, थियो बेजार आहे।

पढिही लिखी नियाणी नोकर वरु चाहे  
धंधोडी सिंधी कोम में जहिंजो अकाल आहे।

अकेलो छोकियो कार बंगलो खाणि सुखन जी  
इन वहम जो इलाज आजाद सचल वटि न आहे।

डेती लेतीअ जे केंसर जो  
इलाज बराबर डुखियो आहे।

**लीलाये** =याचना करना Humble Request

S.P.Manghirmalani (Sir)

चिंणागाई तीलियूं



सिंधी सिकायल सिक जो  
चवे सिक में न सिकाय।

गालिहियूं खबर तोखे वरसे जूं  
सचु इहो न लिकाय।

मोटां कींअं आंव सिंधियत डे  
याद मुखे कुझु कराय।

मिलइयी न जो राह कायी  
पुछी आजाद सचल खां बुधाय।

सिंधी सिकायल सिक जो  
चवे सिक में न सिकाय।

डांव = रसती

S.P.Manghirmalani (Sir)

चिंणागाई तीलियूं

मां त गोलिहे गोलिहे थकियुम  
मिलियो न उहो मुखे किथे।

न हुओ झूलण मंदिर में न दुकान ते  
छा हुओ आयो हुओ हिते ?

डिनो आवाज बि जीजल बोलीअ में मां  
पर वराये पुठि न डिठो हुन मिठे।

मिले न सिंधी भाषा आजाद सचल  
रहे थो सिंधी जिते जिते।

न हुओ झूलण मंदिर में न दुकान ते  
छा हुओ आयो हुओ हिते?

S.P.Manghirmalani (Sir)

चिंणागाई तीलियूं

नामवर गुमनाम जिंदगी जी  
गुमनाम मरण चाहियां थो मां।

अशक मुहिंजा रहन सिरफ मुहिंजा  
सो लिकाये रखां थो मां।

साराह जा सागर, उसताद परिपुठ जे हुनर जा  
शामिल थियण खां मुहं फेरीदे डिसां थो मां।

चवन जुनूनी जिदीरो मगरूर  
आहे खबर आहियां आजाद सचल मां।

अशक मुहिंजा रहन सिरफ मुहिंजा  
सो लिकाये रखां थो मां।

S.P.Manghirmalani (Sir)

चिंणागाई तीलियूं



खीसा भरे सिंधी उचारन सां  
मां हलियो सफर ते आहियां।

चवन सभु मुखे आजाद सचल  
मां सिंधियत सां मालामाल आहियां।

गोलिहा हमसफर जी  
सिंधी गालिहायिण वारो थो मां चाहियां।

बुधायो कहिं कहिं सां  
जीजल मिलकियत मां वेही विरहायां।

खीसा भरे सिंधी उचारन सां  
मां हलियो सफर ते आहियां।

S.P.Manghirmalani (Sir)

चिंणागाई तीलियूं

सुवाल सभनी अजीजन दोसतन जो  
मायूस छो अजु मां ऐतिरो आहियां।

खारन साणु रहण वारे गुलाब जो दरदु  
कहिंखे कहिंखे मां कींअं वेही बुधायां।

सुजाग सभु व्हाट्सएप जा सिंधी  
सिंधी लिखण में चाहु मां कींअं जगायां।

सेखारिण लाय मां त तियार आजाद सचल  
सिखण वारा सिंधी किथां मां आणियां।

सुवाल सभनी अजीजन दोसतन जो  
मायूस छो अजु मां ऐतिरो आहियां।

S.P.Manghirmalani (Sir)

चिंणागाई तीलियूं

गुफतगू जिकुर छा कयो तो  
अजु वरी हिकु भेरो ओताक जो।

निकितो सीसराट पुराणन लिकायल  
जखमन जे दरद जो।

रखे केरु यादि रीतियूं रिवायतूं  
हीउ दोर त आहे बदिलाव जो।

समझाणी डयी आजाद सचल बुधाये थो  
वरसो पुरखन जो।

गुफतगू जिकुर छा कयो तो  
अजु वरी हिकु भेरो ओताक जो।

S.P.Manghirmalani (Sir)

चिंणागाई तीलियूं



ओताक कमरो बाहिरियों  
घर दाखिले जो आहे इहा दुआर।

ओताक मेल मुलाकात खिल खुशी  
दोसतन जे पियार जो आ इजहार।

ओताक जो धणी हुकुमिरान सडिजे  
गोठ जो दया नियाअव जो अवतार।

चये ओताक थीउ सुजाग आजाद सचल  
पहिंजे अंदर तूं निहार।

ओताक कमरो बाहिरियों  
घर दाखिले जो आहे इहा दुआर।

S.P.Manghirmalani (Sir)

चिंणागाई तीलियूं

सिज लथे गिरकेस बाहि  
 अगु उन खां, रावण मुखां पुछियो।  
 सिंधी घर में सुवागत, पापड चाहिं  
 धंधे में सिंधीअ सभनी खे पुठिते छडियो।  
 सियाणा समझू सिंधी , डाति जोति जा पुजारी  
 छा झूलण वठां वरु बधीअ जो न वरतो ?  
 बुध अहंकारी रावण, चवे आजाद सचल थो  
 तुहिंजे अवगुण, सिंधियिन खे डंघियो।  
 सिज लथे गिरकेस बाहि  
 अगु उन खां, रावण मुखां पुछियो।

S.P.Manghirmalani (Sir)

चिंणागाई तीलियूं

नसीब बुलंद हुजण वारो हर हिकु  
भाषा सिंधी गालिहाये थो।

रखी याद सिंधियत वरसो  
डिण सिंधी गडिजी मालिहाये थो।

सड में सडु हथ में हथु  
कढी बहिराणो छेज मेलो लगाये थो।

सेखारे बोली जीजल बारन खे  
मनु आजाद सचल जो ठारे थो।

नसीब बुलंद हुजण वारो हर हिकु  
भाषा सिंधी गालिहाये थो।

S.P.Manghirmalani (Sir)

चिंणागाई तीलियूं



अजु सिंधियत जी पेशानीअ ते  
लीक हिक चिंता जी नजर आयी।

शायद कहिं वंजी हालात हकीकी  
सिंधी भाषा जी अथस बुधायी।

लिखी लिखी कलम पयो थकिजी  
बियो लिखण जी मनाही कयी।

लाचार करे छा आजाद सचल  
कहिंजी किथां का वरंदी बि त न आयी ।

अजु सिंधियत जी पेशानीअ ते  
लीक हिक चिंता जी नजर आयी।

S.P.Manghirmalani (Sir)

चिंणागाई तीलियूं

बुधा पयो घिटीअ घिटीअ घर घर मां  
सदा पयी अचे थी।

भाषा सिंधी शायद त  
सिंधी गालिहायिण वारा गोलिहे थी।

छा मिली हिन सां या हुन सां  
या कहिं खे बि नजर न अचे थी।

दांह त आजाद सचल जी बि  
सोशल मीडिया ते बुधी न वंजे थी ।

बुधा पयो घिटीअ घिटीअ घर घर मां  
सदा पयी अचे थी।

S.P.Manghirmalani (Sir)

चिंणागाई तीलियूं

उभीरदो सुभाणे बि सिज नंओं जरुर  
मन कुझु त सबुर कर।

गालिहाइंदा सभु सिंधी जरुर सिंधी  
रखी होसिलो कुझु वधिक उदम त कर।

ईंदो नजर कामियाब सिंधियत जो उफक  
गलतियूं कढ़ण खां तूं पाणु परे त कर।

बराबर न आहे मकबूल अदीब आजाद सचल  
बिना वजह अजायो बदनाम त न कर।

उभीरदो सुभाणे बि सिज नंओं जरुर  
मन कुझु त सबुर कर।

S.P.Manghirmalani (Sir)

चिंणागाई तीलियूं



चवन न करि कोशिश अजायो  
 असां त सिंधी न गालिहायिण वारा आहियूं सिंधी।  
 झूलण झूलण चवूं जलसन मजलिसन में  
 वरसो सिंधी विसारिण वारा असां आहियूं सिंधी।  
 डिये न वापार फुरसत हिक पल जी  
 पेसे खे ई कायनात समझण वारा आहियूं सिंधी।  
 सांढिबो साहन में पुरखन निशानी वांगुर  
 तोखे बि आजाद सचल तूं आहियीं इतिहासु सिंधी।  
 चवन न करि कोशिश अजायो  
 असां त सिंधी न गालिहायिण वारा आहियूं सिंधी।

**कायनात** = विश्व Universe

S.P.Manghirmalani (Sir)

चिंणगाई तीलियूं

अचे न समझ में दासतां सिंधी सिंधियत जी  
आखिर किथां मां शुरु कयां।

गालिह त आहे सदिन जी पर मां  
मिनटु ब मिनट तवहां जा घुरां।

चवण तवहां जो सिंधी गुजिरियल जमानो  
समझायो ऐतिरो गालिह इहा छो मां मंजा ?

साह त अंजा आजाद सचल जा हलन पिया  
मरण खां अगु मुअल पाण खे कीअं मां चवां ?

गालिह त आहे सदिन जी पर मां  
मिनटु ब मिनट तवहां जा घुरां।

S.P.Manghirmalani (Sir)

चिंणागाई तीलियूं

हुसन वारा पहिंजी साराह लाय  
हाणे त गवाही बि घुरन था।

चयो तवहां जेको, बुधो कहिं कहिं  
फेरिहिसत नालन जी घुरन था।

उमिर जे चौथें दोर में न विसरां मां  
हाणे उहे इकरारी तहरीर बि घुरन था।

चयो अथयी कहिं खे, चवंदे कहिं कहिं खे  
अजब सुवाल आजाद सचल खां पूछन था।

हुसन वारा पहिंजी साराह लाय  
हाणे त गवाही बि घुरन था।

इकरारी तहरीर = लिखित वायदा

S.P.Manghirmalani (Sir)

चिंणागाई तीलियूं



सिंधी भाषा गालिहायिण विसारे  
बंद त तवहां जो गालिहायिण मागे न थींदो।  
चवंदव चाहे वडे वाके आहियां सिंधी  
गालिह पकी, कहिं विरले खे बि यकीं न थींदो।  
चवो न लिखो अधु न, वापिरयो बिंदी  
वरसो वहकारो रत में त सदा कायम रहन्दो।  
कयो यकीं या छडियो विसारे गालिह  
सिंधियत जो हर शैदायी त आजाद सचल थींदो।  
चवंदव चाहे वडे वाके आहियां सिंधी  
गालिह पकी, कहिं विरले खे बि यकीं न थींदो।

S.P.Manghirmalani (Sir)

चिंणागाई तीलियूं

चवां जे न आहे मुहोबत  
त जरूर नफरत गोलिहिणी पवंदी।

चवां जे आहियां मां सिंधी  
त भाषा सिंधी त गालिहायिणी पवंदी।

सिंधु किनारो थियो गंगा किनारो  
कायम तडहिं बि विरासत त रखणी पवंदी।

सोचियो नाकमियाबीअ ते आजाद सचल खे  
कहिडा कहिडा डोरापा दुनिया डींदी।

चवां जे आहियां मां सिंधी  
त भाषा सिंधी त गालिहायिणी पवंदी।

S.P.Manghirmalani (Sir)

चिंणागाई तीलियूं

चवन था आहे त माणिक मोती  
उपयोग में कारी बकरीअ जे खीर जहिडी।  
समझाये केरु वेही सियाणन खे  
रंगु न आणे फरकु, खीर जी तासीर हिक जहिडी।  
मिठडी सबाझी बोली बोलाये सुहिणा बोल  
अखियुन अगियां आणे थी तसवीर जीजल जहिडी।  
बखशे इंसान खे सुंजाणप बोली  
बाकी त आजाद सचल गालिहियूं बियूं मिडेयी।  
मिठडी सबाझी बोली बोलाये सुहिणा बोल  
अखियुन अगियां आणे थी तसवीर जीजल जहिडी।

S.P.Manghirmalani (Sir)

चिंणागाई तीलियूं



बिहेव अची सामहं नाकामियाबी जडहिं बि  
मुखे जरूर याद कजो।

न बुधो कहिंजी कयो पहिंजे किये ते गुमान  
मुखे जरूर याद कजो।

काफिला त पहुचन सभु वंजी मंजिल ते  
तनिहा मुसाफिर में मुखे डिसजो।

करे जो कोशिश वरी वरी नये रंग रूप में  
यादि जरूर हिन आजाद सचल खे बि कजो।

बिहेव अची सामहं नाकामियाबी जडहिं बि  
मुखे जरूर याद कजो।

S.P.Manghirmalani (Sir)

चिंणागाई तीलियूं

हुयुम बाखबर मां मुहिंजन डियन खे  
रोशन रहण न डिनो वयो वेंदो।

रोशन मनारन जे कहिं त धणी खे  
नुकतचीनी नेजन वारो तूफान बि याद ईदो।

उथारियो वेंदो हरफन उचारन जो सुवाल  
सरीर आतिमा, विसरी इहो लागापो वेंदो।

देवनागरी मरण जे खुवाइशमंदन खे बि  
याद आजाद सचल बि त जरूर ईदो।

हुयुम बाखबर मां मुहिंजन डियन खे  
रोशन रहण न डिनो वयो वेंदो।

S.P.Manghirmalani (Sir)

चिंणागाई तीलियूं

अखरन गोलिहे लधो आ मुखे  
या वंजा मां अखरन जे घर तायीं थो।

अखर अखर मां नओं अखर मिले  
हर अखर कयां जमा मां ,अखर खजाने में थो।

चवां कहिंखे सिंधी मां ? न समझे न सुझे  
मरण परे अंजा त को न को सिंधी गालिहाये थो।

सोशल मीडिया, वाइडो सिंधी माहिर न कुछु कुछे  
करे हिमथ, हिकु सुवाल आजाद सचल बि पुछे थो।

अखरन गोलिहे लधो आ मुखे  
या वंजा मां अखरन जे घर तायीं थो।।

S.P.Manghirmalani (Sir)

चिंणागाई तीलियूं



आरसिन जे मुहिंजे दुकान  
मोहताज पेसे पेसे जो मुखे बणायो आहे।

कयो कमाल नकली चेहरन जे दुकान  
नालो कामियाब वापारिन में पहिरियों आहे।

चूंड के वेठा आहिन खणी आरसी बियन लाय  
पाण सिंधी माहिर आहिन, सिंधियत शैदायी चेहरो आहे।

न गोलिहियो मुहिंजे अखरन में भाषायी मीजान  
विदियारथी सिंधी भाषा बोलीअ जो आजाद सचल आहे।

कयो कमाल नकली चेहरन जे दुकान  
नालो कामियाब वापारिन में पहिरियों आहे।

S.P.Manghirmalani (Sir)

चिंणागाई तीलियूं

कोराना त थी वयो पूरो  
 सिंधी भाषा जो कोरनटाइन अरसो वधियो।  
 मां त पयो थो वापिरायां रोज सेनीटायजर (लिखण)  
 तवहां त सिंधीअ जो मासक (गालिहाइण) छडियो।  
 करे नसीहत बियन खे, हिंदी अंग्रेजी में  
 लिखण देवनागिरी सिंधी, त केरु न सिखियो।  
 दांह वाजिब आहे आजाद सचल जी  
 घणन त मेसेज करे फारवर्ड बि न पढिहियो।  
 कोराना त थी वयो पूरो  
 सिंधी भाषा जो कोरनटाइन अरसो वधियो।

S.P.Manghirmalani (Sir)

चिंणागाई तीलियूं

अजु वठो गालिहाये सिंधी  
 पक समझो सुभाणे असां जी मुलाकात न थींदी।  
 आया अथव अजु बादल सिंधियत जा  
 पक समझो सुभाणे वरसे जी बरसात न थींदी।  
 रहंदव रुधल मकानी भाषाउन में  
 पक समझो सुभाणे भाषा सिंधी याद न रहंदी।  
 डिण तियोहार वठो मलिहाये सिंधी, पक समझो  
 सुभाणे डियारी ते हटड़ी पूजा न थींदी।  
 निहारे मुखे सांढे रखो नेणन में, सुभाणे त  
 गालिह आजाद सचल जी कहाणिन में हूंदी।

S.P.Manghirmalani (Sir)

चिंणागाई तीलियूं



गालिहायो जो जीजल बोली सिंधीअ में  
पहिंजे सिंधी हुजण जो अहसास जागी वयो।

खंयो जो पेरु खणी डोंकिला हथ में  
झूलण दर छेज जो रूहानी लुतफ अची वयो।

हुयी जेका दांह ,दरबदर जी दिल में  
संगीत भरे जखम, सिंधियत जो पुल ठाहे वयो।

अकसु आजाद सचल जो, पुराणन सुफन में  
गालिहायो सिंधी चवंदे चवंदे दुनिया मां हली वयो।

गालिहायो जो जीजल बोली सिंधीअ में  
पहिंजे सिंधी हुजण जो अहसास जागी वयो।

S.P.Manghirmalani (Sir)

चिंणागाई तीलियूं

हाल न पुछो सिंधी भाषा सिंधियत जो  
बाकी चपन त ते, झूलेलाल झूलेलाल ई आहे।

बिलाशक घर में मुहिंजे हिंदी अंग्रेजी आहे  
गालिहायो सभु सिंधी, चवण मुहिंजो फरजु आहे।

विलायत पढियल पुट वयो प्रीवेडिंग शूट ते  
कॉकेटल पार्टी खां अगु, बहिराणो कढायो आहे।

पहुचायो मां सभनी तायीं फोटो झूलण जो  
ऐतिराज करण छो आजाद सचल थो चाहे ?

हाल न पुछो सिंधी भाषा सिंधियत जो  
बाकी चपन त ते, झूलेलाल झूलेलाल ई आहे।

S.P.Manghirmalani (Sir)

चिंणागाई तीलियूं

पाण त गालिहायो न था  
मुखे बि चवण न था ङियो।

समझी बि न था समझो  
घुर मुहिंजी सिंधीअ जी पूरी न था कियो।

बराबर नादां मां समझां न थो  
विसारे जीजल बोली कींअ था तवहां जियो।

नाहे आफताब न रोशन सितारो  
वजूद आजाद सचल जो आहे नढिडो डियो।

पाण त गालिहायो न था  
मुखे बि चवण न था ङियो।

S.P.Manghirmalani (Sir)

चिंणागाई तीलियूं



बदिलायो न पाणु  
दुनिया बदलाइण जी चाह आरजू रखी।  
वरसो रखियो सदा साणु  
न गालिह हिक बि भाषा सिंधी में चयी।  
बारन जे अंग्रेजी जो मानु  
अफसोस सिंधी बोली ई बेवकतो मरी वयी।  
बणायो जहिं खे पाण जाणु  
गालिह उन आजाद सचल जी न कडिहिं बुधी।  
बदिलायो न पाणु  
दुनिया बदलाइण जी चाह आरजू रखी।

S.P.Manghirmalani (Sir)

चिंणागाई तीलियूं

वणज वापार कनि पिया सिंधी  
नफे जे हर उफक जा सितारा सिंधी।

रखन खियाल कानून जो सिंधी  
नफे नुकसान मूजिब गालिहायिन भाषा सिंधी।

बराबर सदिन खां झूलण पुजारी सिंधी  
रोज जो दरशन न, चेटी चंड ते थियन कठा सिंधी।

इसकूल में दुकान ते अंग्रेजी लिखन सिंधी  
सोशल मीडिया लिखे आजाद सचल भाषा सिंधी।

वणज वापार कनि पिया सिंधी  
नफे जे हर उफक जा सितारा सिंधी।

S.P.Manghirmalani (Sir)

चिंणागाई तीलियूं

सिंधु छडे हलियो आ सिंधी  
 डिसु केतिरो मायूस तनहा अजु हू आहे।  
 पहुची भारत थियो कणो कणो धार  
 अजु हर सिंधी अमीरी जी गोलिहा में आहे।  
 माल मिलकियत जायदाद वरसो हकीकी  
 विसारिण जी इन रेस में शामिल थियण थो चाहे।  
 तरकी जी राह सुठी बराबर आजाद अचल  
 छा हर मॉडर्न गालिह ई तरकी जो पेमानो आहे ?  
 विसारियो जीजल बोली खे,न का सुंजाणप बाकी  
 अमीर जी चोटीअ सिंधी अजु बि तनिहा ई आहे।

S.P.Manghirmalani (Sir)

चिंणागाई तीलियूं



जीजल बोली ,बुधी दर ते खड़को  
मुरकी कुझु थोरो, टिडी संदस मुहं पियो।

हुयी राति रंजिशन जी उहा  
मायूसीअ जी मुंद आये हुआ अरसो थियो।

जरखी अदबी जमीन थी पयी बियाबान  
गालिहाइण वारन जो बेडो विच सीर हुआ।

नाउमीदन जी कायनात में हुआ तनिहा  
आस जो दामन आजाद सचल पकडे पियो।

जीजल बोली ,बुधी दर ते खड़को  
मुरकी कुझु थोरो, टिडी संदस मुहं पियो।

**खड़को** = दरवाजा खटखटाने का आवाज **टिडी पवण** = खिल उठना

S.P.Manghirmalani (Sir)

चिंणागाई तीलियूं



# पंज सिटा आशार चिंणगाई तीलियूं

S.P.Manghirmalani (Sir)

## थोरे में वाकिफियत

बुरहानपुर मध्यप्रदेश में 17 जुलाई 1957 ते दादनबाई अयं डॉ प्रेमचंद जे घरि जनम वठी B.SC. B.Ed. कयल सचानंद मंघिरमलानीअ लगभग 27 साल हाय इसकूल साइंस टीचर नोकरी करण खां पोय 2004 में वी आर एस वरती। रिटायर करण खां पोय 2006 में एस पी सर सिंधियत जो अलख जगाइण वारी सिंधी वेबसाइट [www.thesindhuworld.com](http://www.thesindhuworld.com) पेश कयी। इहा वेबसाइट सतगुरु सुवामी देवप्रकाश महाराजन 29 अगस्त 2006 ते लांच कयी।

वेबसाइट लांच करण खां अगु एस पी सर गांधीनगर कोल्हापुर जे सिंधी समाज जी जानकारी डियण वारी सिंधु डायरेक्टरी अयं गांधीनगर जे होलसेल वापारिन जी जानकारी वारी गांधीनगर वर्ल्ड डायरेक्टरी छपाये चुको हुआ। 2016 में वेबसाइट खे बि भाषी (सिंधी देवनागरी अयं अंग्रेजी) रूप डयी नयी रिथा सां वधीक अयं वधीक बेहतर बणायो वयो।

भारत जे सिंधी समाज जी जानकारी डियण वारन बिन मोबाइल ऐप

01. द सिंधु वर्ल्ड डायरेक्टरी (भारत जे सिंधिन जी शहर मूजिब फ्री लिस्टिंग)

02. Famous Sindhi (मकानी संवत ते हर शहर जी कामियाब मकबूल सिंधी शखसियतुन जो परिचय)

सोशल मीडिया खास करे व्हाट्सएप ते सिरफ अयं सिरफ सिंधी देवनागिरी में लिखण वारे, सिंधी भाषा, सिंधी इतिहास, सिंधी वरसे जे पहिंजन लिखियल लेखन अयं कविताउन वासिते एस पी सर खे सिंधी सोशल मीडिया जे मशहूर सिंधिन में शुमारियो वेंदो आहे।

Project Sindhiyat of [www.thesindhuworld.com](http://www.thesindhuworld.com)

